

صحبتے باہل حق

اللہ کا ذکر روح کائنات ہے | یکم جمادی الاول ۱۴۰۶ھ حسب معمول حضرت شیخ الحدیث مدظلہ کے عصر کے بعد کی مجلس میں حاضر ہوا۔ ذکر کی فضیلت کا بیان جاری تھا۔ ارشاد فرمایا۔ ذکر اللہ، روح کائنات ہے، لفظ اللہ تمام صفات و کمالات کا جامع ہے۔ جب تک اللہ کا نام لیا جاتا رہے گا کائنات قائم رہے گی اور قیامت نہیں آئے گی۔ مگر ایک وقت آئے گا جب الحاد اور دہریت کا غلبہ ہو جائے گا۔ اللہ کا ذکر، اللہ کی یاد دلوں سے اٹھ جائے گی۔ بھولے سے بھی کوئی اللہ کا نام نہیں لے گا۔ تب اسرافیل علیہ السلام کو صور بھونکنے کا حکم ہوگا۔ اور قیامت قائم ہو جائے گی۔ گویا عالم کی بقا اور کائنات کے وجود کا دار و مدار ذکر الہی پر ہے۔

رشتہ نکاح میں دینداری والا علوم کے ایک قدیم فاضل نے عرض کیا۔

کو ملحوظ رکھنا چاہئے | حضرت امیری بیٹی سن بلوغ کو پہنچ چکی ہے۔ میں نے بچپن سے محمد اللہ اس

کی تعلیم و تربیت کی خصوصی نگرانی کی ہے۔ عربی میں، فارسی میں اس کا مطالعہ بھی خوب ہے۔ عربی تحریر بھی اچھی ہے۔ قرآن حکیم کا ترجمہ وغیرہ بھی جانتی ہے۔ اب میں چاہتا ہوں کہ اس کا نکاح بھی ایسی جگہ ہو جائے جہاں اس کی تعلیم اور اسلامی ذہن محفوظ رہے۔

حضرت شیخ مدظلہ نے فرمایا، جی ہاں! فقط الرجال ہے۔ ایسا زمانہ آگیا ہے کہ صاحبین اور علمی و دینی گھرانے اپنی بیٹیوں کے لئے علمی و دینی رشتہ کے سلسلے میں تقریباً ۹۰ فیصد خاندان پریشان ہیں۔

حضور اقدس صلی اللہ علیہ وسلم کا ارشاد ہے۔

فازفر بذات الدین تربت یداک، شادیاں کی جاتی ہیں نکاح کئے جاتے ہیں لیکن اغراض مختلف ہوتی ہیں۔ بعض حسن و جمال کو ملحوظ رکھتے ہیں۔ بعض دولت اور جہیز کو ملحوظ رکھتے ہیں۔ بعض دیگر کمالات، ملازمت وغیرہ کو ملحوظ رکھتے ہیں۔ مگر اللہ والے، دین کو، صالحیت کو، اور نیکی کو ملحوظ رکھتے ہیں۔ یہی لوگ کامیاب اور پامراد ہیں۔ کہ انہوں نے نکاح اور شادی بیابہ کی روح کو ملحوظ رکھا ہے۔ آپ بھی مبارک ہیں کہ آپ کے خیالات احساسات اور جذبات، دین کی بالادستی کے ہیں۔ اللہ تعالیٰ آپ کی یاد دہی اور مدد فرمائے۔

فرض نماز وغیرہ سے فارغ ہو کر وتر پڑھنے سے قبل ۲۵۰ مرتبہ حسبنا اللہ نعم الوکیل پڑھ لیا کریں۔ اللہ پاک کارسازی فرمادیں گے علاوہ ازیں "ربّ اِنّی لِمَا اَنْزَلْتَ اِلَیّ مِنْ خَیْرِ فَقِیْرٌ کَثْرَتٌ سِیّ اِیْنِی وَرَدِّیْ رَکْعَیْنِ" ہر نماز کے بعد جب بھی موقع ملے، مفہوم کو ملحوظ رکھ کر ورد جاری رکھیں۔

پھر حضرت شیخ الحدیث مدظلہ نے فاضل کی درخواست پر دعا کے لئے ہاتھ اٹھائے اور دیر تک الحاح و عجز کے ساتھ دعا مانگتے رہے۔

فکر امت میں حضور | پیشاور کے ایک مہمان جس کا تبلیغی جماعت سے تعلق تھا عرض کیا۔
 اقدس کا رونا | حضرت میں نے ایک خواب دیکھا ہے کہ حضور اقدس صلی اللہ علیہ وسلم کی زیارت کی سعادت حاصل ہوئی۔ جناب نبی کریم صلی اللہ علیہ وسلم نے مجھے گلے لگایا اور آپ پر گریہ کی کیفیت طاری ہو گئی۔ مجھے بھی رونا آیا۔ حضور نبی کریم صلی اللہ علیہ وسلم کی آنکھوں سے آنسو رواں تھے کہ نیند اکھڑ گئی۔

حضرت شیخ الحدیث دامت برکاتہم جوں جوں خواب کا بیان سنتے جاتے تھے چہرہ اقدس پر اس کے اثرات ہمدرد ہو رہے تھے۔ جب نبی کریم صلی اللہ علیہ وسلم کے رونے کا سنا تو لہ زار ٹپے اور ارشاد فرمایا:۔
 مجھے تعبیر خواب سے کوئی نسبت نہیں ہے۔ تاہم آپ سعادت مند ہیں کہ باری تعالیٰ نے آپ کو جناب نبی کریم صلی اللہ علیہ وسلم کی زیارت کا شرف بخشا ہے۔ حدیث میں ہے۔

من رانی فی المنام فقد رآنی فان الشیطان لایتمثل لیّٰ جس نے مجھے خواب میں دیکھا اس نے گویا فی الحقیقت دیکھا کہ شیطان کو میری صورت بنانے کی طاقت نہیں۔

حضور اقدس صلی اللہ علیہ وسلم امام الانبیاء اور خاتم النبیین میں آپ کی عصمت اور شان ختم نبوت کے تحفظ کے لئے شیطان کو نبی کریم صلی اللہ علیہ وسلم کی صورت بنانے کی طاقت نہیں دی گئی۔ نہ خواب کی حالت میں اور نہ بیداری کی حالت میں، حدیث میں ارشاد ہے۔ من رانی فقد رآی الحق، جس نے مجھے دیکھا اس نے فی الواقع مجھے ہی دیکھا۔ اور ایک روایت میں ہے کہ جس نے مجھے خواب میں دیکھا وہ بیداری میں بھی مجھے دیکھے گا۔ محدثین نے اس کے دو مطلب لکھے ہیں۔

۱۔ جس نے حضور اقدس صلی اللہ علیہ وسلم کے زمانہ میں خواب میں حضور کی زیارت کی وہ حضور ہی کے زمانہ میں بیداری میں بھی آپ کی زیارت کی سعادت حاصل کرے گا۔

۲۔ جس نے آپ کو خواب میں دیکھا اسے آخرت میں حضور صلی اللہ علیہ وسلم کی ملاقات اور شفاعت کی سعادت حاصل ہوگی۔ اور وہ نبی کریم صلی اللہ علیہ وسلم کے جھنڈے کے ساتھ تلے جگہ پائے گا۔ اور جس نے خواب میں حضور اقدس صلی اللہ علیہ وسلم کو خیریت سے دیکھا یہ اس بات کی بشارت ہے کہ اس کا خاتمہ ایمان پر ہوگا۔

آپ نے جو حضور اقدس صلی اللہ علیہ وسلم کو خواب میں روتے ہوئے دیکھا ہے۔ رونا کبھی خوشی سے آتا ہے اور اکثر غم و اندوہ سے بھی۔ اگر پہلی صورت مراد لی جائے تو چونکہ آپ تبلیغ و امتداد دین کی خدمت میں مصروف ہیں۔ حضور اقدس صلی اللہ علیہ وسلم والا کام کر رہے ہیں اس لئے حضور نے آپ کو گلے لگایا اور جوش مہرت سے آنکھوں سے آنسو بھی آئے۔

دوسری صورت بھی زیادہ قرین قیاس ہے۔ حضور اقدس صلی اللہ علیہ وسلم امت کے فکر و غم اور فکر نجات میں بعض اوقات ساری ساری رات روتے رہے۔ اور آج نجیب امت کے تغافل، انتشار، بے اعتنائی، الحاح، زندقہ اور بے دینی کی رپورٹ آپ کو پہنچتی ہوگی تو آپ پریشان ہو جائے ہوں گے۔ امت میں تبلیغی جماعت کے حضرات چونکہ نبی کریم صلی اللہ علیہ وسلم والا کام کر رہے ہیں اور آپ بھی ان ہی سے ہیں۔ اس لئے نبی کریم صلی اللہ علیہ وسلم آپ سے ملے اور امت کے انتشار اور غفلت پر غم و اندوہ کے آنسو بہائے۔ اور امت کے حال پر اپنے رنج و الم کا اظہار کیا۔

بار الہیہ اپنے فضل سے اپنے کرم سے امت کی ستاری فرمائے۔ حضور اقدس صلی اللہ علیہ وسلم ناراض ہو گئے تو اللہ غضب ناک ہو جائے گا۔ اور امت ہلاک ہو جائے گی۔
یہ فرما کہ حضرت شیخ الحدیث مدظلہ نے دعا کے لئے ہاتھ اٹھائے اور کافی دیر الحاح اور عجز و انکسار کے ساتھ امت کی فلاح و نجات کی دعا فرماتے رہے۔

خواب میں زیارت رسول کا وظیفہ | خواب میں حضور اقدس صلی اللہ علیہ وسلم کی زیارت و ملاقات اور اس کی فیضیت و اہمیت پر گفتگو بہرہی ہوتی۔ کہ ایک صاحب نے عرض کیا۔ حضرت! خواب میں حضور اقدس صلی اللہ علیہ وسلم کی زیارت و ملاقات کے لئے کوئی وظیفہ بھی مرحمت فرمائیے۔ تو ارشاد فرمایا۔

درویش لہف و سیدہ قرب ہے کثرت درود سے حضور صلی اللہ علیہ وسلم سے عشق و محبت اور طلب پیدا ہوتی ہے۔ جب سچی طلب کے ساتھ درود پڑھا جائے گا تو حضور اقدس صلی اللہ علیہ وسلم کی زیارت کی سعادت حاصل ہوگی۔ جمعرات کو انتہام کے ساتھ غسل کر کے ایک ہزار مرتبہ درود پڑھا جائے۔ بزرگوں نے خواب میں حضور صلی اللہ علیہ وسلم کی ملاقات میں اس عمل کو مجرب بتایا ہے۔

علم کی طرح، فکر اور | ایک حاضر مجلس نے دریافت کیا۔ حضرت! بعض لوگوں نے بیعت اور تصویب سلسلہ بیعت بھی متواتر ہے | وسلوک کا سلسلہ شروع کر دیا ہے۔ حلال کہ وہ نہ تو کسی سے ماذون ہیں اور کسی سے انہوں نے بیعت کی ہے۔

تو حضرت شیخ الحدیث مدظلہ نے ارشاد فرمایا :-

علم کی طرح ذکر، طریق عبادت اور سلسلہ بیعت بھی متواتر ہے۔ جس طرح علم بغیر استاد کے ناقص ہے اسی طرح ذکر و فکر، طریق عبادت اور سلسلہ بیعت بھی بغیر استاد کے ناقص اور بعض حالات میں مفرت رساں ہے۔ دینی صنعتوں میں کمال تیب حاصل ہوتا ہے جب تجربہ کار کاریگر سے سیکھی جائیں۔ نبی کریم صلی اللہ علیہ وسلم نے جو طریقے اور سنتیں قائم فرمائی ہیں۔ اس میں غیر و برکت ہے۔ اگر بغیر استاد کے علم و عمل کی راہ آسان ہوتی تو قرآن کو جبریل کے ذریعہ ہرگز نہ اتارا جاتا۔ منقش اور مکتوب قرآن نازل کیا جاتا۔ جس طرح قرآن کے نقش کا علم ضروری ہے۔ اسی طرح اس کے الفاظ، تلفظ، طرز ادا، لغت اور تجوید و قرأت کا علم بھی ضروری ہے۔ جس کی تحصیل بغیر استاد کے مشکل ہے۔

تو جن لوگوں نے تصوف و سلوک اور بیعت اور سمع و طاعت کے بڑے بڑے بورڈ آویزاں کر دئے ہیں۔ اور خود کسی فاضل، مرثی اور لائق کامل استاد سے سبق نہیں پڑھا ان سے اجتناب کرنا چاہئے۔ کہ السیولہ کا انجام خطرناک ہوتا ہے۔ والعیاذ باللہ۔

شیعہ امام کے پیچھے | اسی مجلس میں ایک صاحب نے عرض کیا، حضرت شیعہ امام کے پیچھے نماز جنازہ نماز جنازہ کا حکم پڑھنا کیسا ہے۔ ارشاد فرمایا۔

شیعہ کے عقائد ان کی کتب سے عیاں ہیں۔ تحریف کتاب، تبدیلی کلمہ، جواز متعہ، انکار خلافت، عقیدہ امامت، سب صحابہ، یہ سب کفر یہ عقائد ہیں۔ ایسے عقائد رکھنے والوں کے پیچھے نماز نہیں ہوتی۔ جب بھی ایسی صورت سے دوچار ہوں تو علیحدہ ہو جانا چاہئے۔ تاکہ عام لوگ بھی اس سے بچت اور نصیحت حاصل کریں۔

جیل سے رہائی کا وظیفہ | ۳ ربیع الثانی ۱۴۰۶ھ۔ بعد العصر حسب معمول شیخ الحدیث مدظلہ کی خدمت میں حاضر تھا اور بعض مضامین سنارہا تھا۔ کہ بلوچستان سے چار اصحاب کا ایک وفد حاضر خدمت ہوا۔ ان میں سے ایک صاحب نے عرض کیا کہ ہمارا بچہ سولہ سال کا جہاد افغانستان میں شریک ہوا۔ اور اب معلوم ہوا ہے کہ وہ کابل کی جیل میں ہے۔ ہم صرف اس کی رہائی کی دعا کرنے کی غرض سے حاضر خدمت ہوئے ہیں اور یہ بھی درخواست کرتے ہیں کہ تمام مجاہدین جو روسی کا رمل حکومت کی جیلوں میں ہیں سب کی باعزت رہائی کی دعا فرمادیں۔

حضرت شیخ الحدیث مدظلہ جہاد افغانستان کا سنتے ہی ہم تن اور متوجہ ہوئے۔ مجاہدین کے دشمن کی جیلوں میں قید ہونے کی خبر سہر بخجیدہ ہوتے۔ پھر حاضرین سے جن میں آج زیادہ تر علماء اور طلبہ تھے اور بعض مہمان بھی تشریف رکھتے تھے۔

مجاہدین کی رہائی اور فتح و نصرت کی دعا کی درخواست فرمائی۔ اور دعا کے لئے ہاتھ اٹھائے اور دیر تک۔ بجز۔ و نیاز اور حد و جبہ الحاح و تضرع کے ساتھ مجاہدین کی فتح اور قیدیوں کی رہائی کی دعائیں کرتے رہے۔

باقی سلا پر